



گورنر KATHY HOCHUL

فوری ریلیز کے لیے: 7/11/2024

گورنر HOCHUL نے نومبر کو ریاست نیو یارک کے لیے ماہ اپرنٹس شپ قرار دینے کا اعلان کر دیا

یہ نئی پروموشنل مہم پوری ریاست میں نیو یارک باسیوں اور کاروباروں کے لیے رجسٹرڈ اپرنٹس شپس کے فوائد کو اجاگر کر رہی ہے

اس اقدام کے ذریعے طلبہ کو معیاری اور مستقبل کے کیریئرز کے لیے قرض سے پاک تربیت کے بارے میں آگاہی دی جائے گی

اپرنٹس شپ آگاہی مہینے کے لئے PSA اب [YouTube](#) پر دستیاب ہے

مسلسل تیسرے سال، گورنر Kathy Hochul (کیتھی ہوکل) نے آج نومبر کو ریاست نیویارک کے اپرنٹس شپ مہینے کے طور پر منانے کا اعلان کیا، جو انکی جانب سے افرادی قوت کی نشوونما کے اس انتہائی مؤثر ماڈل کی مسلسل حمایت کا ایک جزو ہے اور نیو یارک باسیوں کی اگلی نسل کو مستقبل کے کیریئرز کے لیے تیار کرنے میں مدد دے رہا ہے۔ اس اعلان کے ایک جزو کے طور پر، ریاست نیویارک کے محکمہ محنت (Department of Labor) نے ایک نئی عوامی آگاہی مہم شروع کی ہے جس میں کمشنر Reardon (ریڈن) اور ریاست نیویارک کی ایجوکیشن کمشنر Betty Rosa (بیٹی روزا) نے رجسٹرڈ اپرنٹس شپ کو اعلیٰ تعلیم کی ایک ایسے طریقے کے طور پر اجاگر کیا ہے جو اکثر قرض سے پاک ہوتی ہے۔ NYS DOL منافع بخش روزگار کے اس مثبت راستے کے بارے میں اسکول ڈسٹرکٹس کو آگاہی اور تعلیم دینے کے لیے NYSED کے ساتھ بھی کام کر رہا ہے۔

"نیو یارک میں رہنے والے ہر شخص کو ایک مضبوط، مستحکم اور منصفانہ ریاستی حکومت کا حق حاصل ہے، اور ہم اپنے ریاستی کارکنوں پر بھروسہ کرتے ہیں کہ وہ ہمیں وہ اہم خدمات مسلسل فراہم کریں جن پر ہم شب و روز انحصار کرتے ہیں،" گورنر Hochul نے کہا۔ "تنخواہوں میں یہ اضافہ ہمیں اپنی ریاست کی ایجنسیوں کے ملازمین اور سرکاری ملازمین کو برقرار رکھنے اور اپنی طرف متوجہ کرنے کی استعداد مہیا کر دے گا تاکہ ہم نیو یارک باسیوں کو اب بھی اور مستقبل میں بھی اعلیٰ ترین معیار والی مدد و معاونت فراہم کرنے والے اپنے مشن کو جاری رکھ سکیں۔"

اپرنٹس شپ مہینے کے ایک جزو کے طور پر، NYS DOL نے 2024 نیو یارک اسٹیٹ اپرنٹس شپ سمٹ (2024 New York State Apprenticeship Summit) کی تفصیلات بھی اجاگر کیں جو 14 نومبر کو صبح 9:30 بجے البانی کے ایمپائر اسٹیٹ پلازہ کنونشن سینٹر کے میٹنگ روم 6 میں منعقد ہوگی۔ یہ سربراہی اجلاس افرادی قوت کی ترقی کے ماہرین، وکلاء، اور اسٹیک ہولڈرز کو تنوع بڑھانے، رکاوٹیں دور کرنے، اور پروگرام کے اسپانسرز کو اعلیٰ تعلیم کی اس شکل کی جانب راغب کرنے کے طریقوں پر باہمی گفت و شنید اور تعاون کے لیے اکٹھا کرے گا۔ رجسٹرڈ اپرنٹس شپس نیو یارک باسیوں کو ملازمت کے دوران سیکھنے اور اضافی کلاس روم تعلیم و تربیت کے ذریعے معیاری کیریئرز تک رسائی فراہم کرتی ہیں۔ اپرنٹسز کو خود اپنی اور اپنے خاندانوں کی کفالت کے لیے طلباء والے قرضوں کے بوجھ کے بغیر بے چیک اپنے گھروں میں لانے کی استعداد مل جاتی ہے۔

ریاست نیو یارک کے محکمہ محنت کی کمشنر **Roberta Reardon** (رابرٹا ریڈن) نے کہا، "میں گورنر Hochul (ہوکل) کا شکریہ ادا کرتی ہوں کہ انہوں نے رجسٹرڈ اپرنٹس شپس کی حمایت جاری رکھی اور یہ تسلیم کیا کہ معاشی خوشحالی کے لیے گورنر کے منصوبوں کے لیے معیاری تربیت کتنی ضروری ہے۔ مجھے امید ہے کہ عوامی بیداری کی اس تازہ ترین مہم کے ذریعے تعلیمی شعبے سے وابستہ شراکت داران نوجوان نیو یارک باسیوں کی حوصلہ افزائی کریں گے کہ وہ رجسٹرڈ اپرنٹس شپ کو کامیاب کیریئرز کے لیے ایک قابل عمل راستہ سمجھیں۔"

NYSDOL ریاستی محکمہ تعلیم کے ساتھ شراکت میں رجسٹرڈ اپرنٹس شپ سے متعلقہ پروگراموں کی نگرانی کرتا ہے، جو پروگرام کے متعلقہ ہدایات والے جزو کی منظوری دیتا ہے۔ رجسٹرڈ اپرنٹس شپ میں معیاری تربیت کی وہی خصوصیات موجود ہوتی ہیں جو ریئل ٹائم انڈسٹری کی ضرورت کے مطابق ہیں اور جو ریاستی اور وفاقی دونوں سطحوں پر قوانین کے ذریعے ریگولیٹ کی جاتی ہیں اور تکمیل کے بعد ان میں قومی سطح پر تسلیم شدہ اور پورٹبل اسناد شامل کر دی جاتی ہیں۔ ریاست نیو یارک میں فی الوقت 17,000 سے زیادہ فعال اپرنٹس موجود ہیں جو پوری ریاست بھر میں 900 سے زیادہ پروگراموں میں حصہ لے رہے ہیں۔ **NYSDOL** نے اس پروگرامنگ کو نئے سیکٹرز میں پھیلانے کا عمل جاری رکھا ہوا ہے اور وہ ہر سائز کے کاروباروں پر زور دیتے ہیں کہ وہ اپنی ابھرتی ہوئی افرادی قوت کی ضروریات کو پورا کرنے کے لیے اس ماڈل کو استعمال کرنے پر غور کریں۔

ریاست نیو یارک کے محکمہ تعلیم کی کمشنر **Betty A. Rosa** (بیٹی اے روزا) نے کہا، "اب جبکہ ریاست کا محکمہ تعلیم طلباء کی ضروریات کو بہتر طریقے سے پورا کرنے اور انہیں مستقبل کی افرادی قوت کے لیے تیار کرنے کے لیے گریجویشن کی ضروریات کو تبدیل کرنے کے لیے کام کر رہا ہے، تو اس تناظر میں اپرنٹس شپ کے مواقع کو بڑھانا پہلے سے کہیں زیادہ اہم بن گیا ہے۔ نہ صرف اپرنٹس شپس طلباء کے لیے ایسے کیریئرز میں داخل ہونے کے لیے سب سے براہ راست راستوں میں سے ایک راہ پیش کرتی ہیں جو کفالت کرنے والی اجرتیں ادا کرے، بلکہ اکثر اوقات یہ اپرنٹس شپس ان مالی مشکلات کے بغیر مکمل کی جا سکتی ہیں جو طلبہ والے قرضوں کی وجہ سے پیدا ہوتی ہیں۔ میں **NYSDOL** کا شکریہ ادا کرتی ہوں کہ انہوں نے ہماری ریاست کی افرادی قوت اور ہمارے طلباء کی غیر استعمال شدہ صلاحیت کے درمیان فرق کو ختم کرنے کے لیے اپنی شراکت اور معاونت مسلسل جاری رکھی ہوئی ہے۔"

SUNY کے چانسلر **John B. King, Jr** (جان بی کنگ جونیئر) نے کہا، "اپرنٹس شپس ان ناقابل یقین کیریئرز اور ترقی کرنے والی راہوں کے دروازے کھولتی ہیں، جو اکثر بالغ طالب علموں کے لیے بہت کم یا بغیر کسی قیمت کے ہوتی ہیں، اور **SUNY** میں ہم اسکے ساتھ جدید ترین ٹیکنالوجی بھی شامل کرتے رہتے ہیں تاکہ سیکھنے سکھانے کا عمل آسان بنے اور آج کی افرادی قوت کی ضروریات کو پورا کیا جا سکے۔ میں گورنر **Kathy Hochul** (کیٹی ہوکل) اور اپنی پارٹنر یعنی **NYSDOL** کی کمشنر **Roberta Reardon** (روبرٹا ریڈن) کا شکریہ ادا کرتا ہوں، جو پورے نیو یارک میں ان ضروری پروگراموں کو وسعت دینے میں مسلسل لگن اور تعاون کا عملی مظاہرہ کر رہی ہیں۔"

CUNY کے چانسلر **Félix V. Matos Rodríguez** (فیلکس وی ماتوس روڈریگز) نے کہا، "اپرنٹس شپس نیو یارک باسیوں کو ملازمتوں تک براہ راست راستے فراہم کرتی ہیں، اور اسی لیے کلاس روم سے کیریئر پائپ لائن تک رسائی کو وسعت دینے کے لیے **CUNY** کا کام بہت اہم ہے۔ ہم گورنر **Hochul** (ہوکل) اور کمشنرز **Reardon** (ریڈن) اور **Rosa** (روزا) کی جانب سے رکاوٹوں کو ختم کرنے، آگاہی کو فروغ دینے، اور **CUNY** طلباء کے لیے پری اپرنٹس شپ اور رجسٹرڈ اپرنٹس شپ پروگراموں میں شرکت کے مواقع بڑھانے کے لیے ان کلیر جہتی کاوشوں کے دل کی گہرائیوں سے معترف ہیں۔"

اسمبلی ممبر **Harry Bronson** (ہیری بروسن) نے کہا، "اسمبلی کمیٹی برائے لیبر کے چیئر کے طور پر، میں سمجھتا ہوں کہ مضبوط تربیتی پروگرام ہماری ریاست کے معاشی اہداف کو حاصل کرنے کے لیے بہت اہم ہیں، اور 'سیکھتے ہوئے کمائیں' ماڈل لوگوں کو کیریئر میں کامیابی کی راہ پر گامزن کرنے کے لئے لازمی حیثیت رکھتے ہیں۔ میں رجسٹرڈ ٹرینی شپ پروگراموں کے حیرت انگیز موقع کے بارے میں تعلیمی شراکت داروں اور طلباء دونوں میں بیداری اور آگاہی پیدا کرنے والے ان اقدامات کرنے کے لیے گورنر **Hochul** (ہوکل) اور **DCS** کا شکریہ ادا کرتا ہوں۔ نومبر کو ریاست نیو یارک کا اپرنٹس شپ مہینہ قرار دینے کا اعلان کر کے دراصل ہم یہ بتا رہے ہیں کہ نیویارک

والوں کے پاس ایک ایسا معیاری اور قابل عمل راستہ موجود ہے جو خاندانوں کی کفالت برقرار رکھنے والی اجرتوں کے ساتھ ساتھ کیریئرز کو بھی تقویت دیتا ہے۔"

مختلف پیشوں میں اپرنٹس شپس اور مواقع کے بارے میں مزید معلومات میں دلچسپی رکھنے والے افراد یہ ملاحظہ کریں: [/https://dol.ny.gov/apprenticeship](https://dol.ny.gov/apprenticeship) رجسٹرڈ اپرنٹس شپ کے بارے میں مزید معلومات میں دلچسپی رکھنے والے کاروبار [یہ فارم بھریں](#)۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)